

>

Title: Need to halt passenger train at Khatwai Roshanmau in Akbarpur constituency in Uttar Pradesh.

श्री राजाराम पाल (अकबरपुर): महोदय, आज पूरे देश को एक स्थान से दूसरे स्थान पर अगर परिवहन के मामले में कोई सुविधा है तो वह ट्रेन है। ट्रेन तो चलाई जा रही हैं लेकिन माननीय सांसदगण, क्षेत्रीय नागरिक आए दिन कभी धरना, प्रदर्शन करके या ट्रैक जाम करके ठहराव की मांग करते हैं। मेरे संसदीय क्षेत्र अकबरपुर में उत्तर मध्य रेलवे के कानपुर, इटावा खंड के मेथापुरा स्टेशन के मध्य में ब्लाक खटवाई रोशनमऊ किलोमीटर नं. 1053 में पैसेंजर ट्रेन के ठहराव के लिए मैं लंबे समय से कई बार हजारों नागरिकों ने ट्रैक जाम करके मांग की है। यह स्टेशन रोशनमऊ के नाम पर बना है लेकिन रोशनमऊ की जगह सात किलोमीटर आगे ट्रेन रुकती है। इसी तरह एक महीने पहले इसी सत्र में मेरे द्वारा मांग किए जाने के बाद माननीय रेल मंत्री जी ने कानपुर से चित्तकूट धाम एक सवारी गाड़ी आम जनता के लिए चलाई है। राम पर आस्था रखने वाले लोग प्रत्येक अमावस्या और आए दिन चित्तकूट जाते हैं। इस ट्रेन का कानपुर से चलने के बाद मेरे क्षेत्र घाटमपुर इसके बाद हमीरपुर रोड जो बलीपुर के नाम से जाता है, ठहराव हो रहा था, मुझे नहीं पता कि किन कारणों से हमीरपुर रोड में जो ठहराव हो रहा था आज के दिन से समाप्त कर दिया गया है। लोग आकर्षित हैं, धरना कर रहे हैं। मैं आपके माध्यम से माननीय रेल मंत्री जी से मांग करता हूँ कि मेरे निर्वाचन क्षेत्र में दोनों स्टेशनों पर पैसेंजर ट्रेन का ठहराव सुनिश्चित करें। इसके अलावा चित्तकूट धाम एक्सप्रेस का कठारा और मेरे गांव, जहां से चुनकर आया हूँ, पटारा स्टेशन है, वहां ठहराव सुनिश्चित किया जाए।

20.00 hrs